



दिनांक 23.11.2025

प्रेस विज्ञप्ति 41 / 2025

मुख्यालय पुलिस महानिदेशक, उत्तर प्रदेश।

पुलिस झण्डा दिवस 2025 (Police Flag Day) के अवसर पर पुलिस महानिदेशक, उ०प्र० द्वारा मा० राज्यपाल महोदया एवं मा० मुख्यमंत्री जी उ०प्र० को पुलिस झण्डा (स्टीकर) लगाया गया तथा पुलिस मुख्यालय में कार्यक्रम का आयोजन किया गया

श्री राजीव कृष्णा, पुलिस महानिदेशक, उ०प्र० द्वारा उ०प्र० पुलिस के 74वें पुलिस झण्डा दिवस के गौरवशाली अवसर पर आज दिनांक 23-11-2025 को मा० राज्यपाल, महोदया उ०प्र० श्रीमती आनन्दी बेन पटेल एवं मा० मुख्यमंत्री उ०प्र० श्री योगी आदित्यनाथ जी को पुलिस झण्डा (स्टीकर) लगवाया गया एवं पुलिस झण्डा प्रतीक चिन्ह भेंट किया गया।

मा० राज्यपाल, महोदया एवं मा० मुख्यमंत्री जी उ०प्र० द्वारा पुलिस झण्डा दिवस के अवसर पर उत्तर प्रदेश के सभी पुलिसजनों को शुभकामनाएं दी गयीं।

तत्पश्चात पुलिस मुख्यालय, लखनऊ के प्रांगण में 'पुलिस झण्डा दिवस' का आयोजन किया गया। इस अवसर पर पुलिस ध्वज को ध्वज स्तम्भ के निकट ससम्मान लाया गया। पुलिस महानिदेशक, उ०प्र० श्री राजीव कृष्णा व पुलिस अधिकारियों/कर्मचारियों द्वारा पुलिस ध्वज का अभिवादन किया गया एवं बैण्ड द्वारा 'सारे जहाँ से अच्छा' धुन बजायी गयी। जिससे पूरा परिसर देशभक्ति की भावना से ओत-प्रोत हो उठा।

श्री राजीव कृष्णा पुलिस महानिदेशक, उ०प्र० द्वारा इस अवसर पर अपने सम्बोधन में कहा गया कि 23 नवम्बर 1952 को तत्कालीन माननीय प्रधानमंत्री जी द्वारा उत्तर प्रदेश पुलिस को उसकी उत्कृष्ट कार्यकुशलता, अदम्य साहस तथा समर्पित सेवा के लिए 'पुलिस कलर' अर्थात् पुलिस ध्वज प्रदान किया गया था। यह गौरव प्राप्त करने वाला उत्तर प्रदेश देश का प्रथम राज्य पुलिस बल है।

उन्होंने कहा कि पुलिस ध्वज दिवस केवल एक औपचारिक तिथि नहीं, बल्कि उत्तर प्रदेश पुलिस की विरासत, अनुशासन और कर्तव्यबोध का जीवंत प्रतीक है, जो हर वर्ष बेहतर से बेहतर सेवा के लिए निरंतर प्रेरणा देता है। हम ऐसे ध्वज को नमन कर रहे हैं जो शौर्य से जन्मा, निष्ठा से पला और बलिदानों से सींचा गया है।

यह शौर्यगाथाओं का अमर धरोहर है, जो प्रत्येक क्षण कर्तव्यों के प्रति सजग और समर्पित रहने की प्रेरणा देता है।

पुलिस महानिदेशक ने कहा कि 23 नवम्बर उत्तर प्रदेश पुलिस के लिए गौरवशाली, ऐतिहासिक एवं अत्यंत महत्वपूर्ण दिन है। शक्ति एवं निष्ठा के प्रतीक लाल और नीले रंग का यह ध्वज उत्तर प्रदेश पुलिस को एक गौरवमयी पहचान दी है। पुलिस ध्वज के फहराने और उसके प्रति सम्मान प्रदर्शित करते समय प्रत्येक पुलिस कर्मी में आत्माभिमान की अनुभूति होती है और कर्तव्यनिष्ठा की नई ऊर्जा का संचार होता है। जो हमें नये जोश और उत्साह के साथ कर्तव्यपालन के लिए प्रेरित करती है।

उन्होंने कहा कि उत्तर प्रदेश पुलिस केवल एक बल ही नहीं, बल्कि 25 करोड़ नागरिकों का विश्वास है। माननीय मुख्यमंत्री जी के मार्गदर्शन में उत्तर प्रदेश पुलिस ने—

- कानूनव्यवस्था को केवल बनाए रखने तक सीमित न रखकर-, इसे सामाजिक भरोसे में परिवर्तित किया है।
- जीरो टॉलरेंस नीति के तहत माफियाओं और संगठित अपराधियों का प्रभावी सफाया किया है।
- ऑपरेशन कन्विकशन के माध्यम से अपराधियों को कानून के शिकंजे में कसने का कार्य किया है।
- ऑपरेशन त्रिनेत्र एवं ऑपरेशन पहचान के माध्यम से तकनीक का प्रहरी बनाकर अपराध पर प्रभावी नियंत्रण किया है।
- मिशन शक्ति के तहत महिलाओं की सुरक्षा सुनिश्चित करते हुए, इसे महिलाओं की सहायता के लिए एकल केंद्र बनाने की दिशा में कार्य किया है।
- UP 112, STF, ATS, ANTF जैसे विशेष बलों ने आधुनिक पुलिसिंग का एक नया अध्याय लिखा है।
- साइबर अपराध से लड़ाई को जहां एक ओर के माध्यम से प्रत्येक नागरिक के हाथों 1930 तक पहुंचाया है, वहीं प्रत्येक थाने पर प्रशिक्षित पुलिस कर्मियों तथा awareness के माध्यम से इसे जनजागरण का अभिन्न अंग बनाया गया है।
- रोड दुर्घटना में जनहानि को %50 कम करने में बीड़ा उठाया है तथा योजनाबद्ध रूप से इस ओर कार्य शुरू किया है।
- प्रशिक्षणरत 60,000 पुलिस कर्मियों के जिलों व थानों पर पहुंचने से पूर्व ही, इस विशाल बल में उनकी उपयोगिता व नागरिकों को बेहतर सर्विस तथा पूरे बल के समर्पण को नई ऊंचाइयों पर पहुंचने के लिये अपने कदम बढ़ाये हैं।

उन्होंने कहा कि यह केवल सुधार की प्रक्रिया नहीं है, बल्कि उत्तर प्रदेश पुलिस के पुनरुत्थान की कहानी है। उन्होंने अपने सभी साथियों और सहयोगियों के professionalism, समर्पण और कर्तव्यनिष्ठा की सराहना करते हुए गर्व व्यक्त किया।

अंत में पुलिस महानिदेशक ने कहा कि इस ध्वज दिवस पर सभी पुलिसकर्मी यह संकल्प लें कि—

उत्तर प्रदेश पुलिस को विश्व की सर्वश्रेष्ठ पुलिस बनाने के लिए हर दिन, हर पल हम पूरी ऊर्जा के साथ, पूरे विश्वास के साथ और पूरे professionalism के साथ न केवल लगातार आगे बढ़ते रहेंगे बल्कि अपने इस Goal को, इस ध्येय को प्राप्त करके ही दम लेंगे। हमारी इस यात्रा में उ०प्र० पुलिस का ध्वज, हमारा पुलिस कलर एक ध्रुव तारे की तरह, हमारे इस अटल उद्देश्य को हमें हमेशा याद दिलाता रहेगा।

पुलिस महानिदेशक उ०प्र० द्वारा समस्त पुलिस बल को पुलिस झंडा दिवस की हार्दिक बधाई एवं शुभकामनाएँ दी गयीं।

इस अवसर पर पुलिस महानिदेशक ई०ओ०डब्ल्यू/यूपी-112, अपर पुलिस महानिदेशक कानून व्यवस्था, अपर पुलिस महानिदेशक रेलवे, अपर पुलिस महानिदेशक लॉजिस्टिक, अपर पुलिस महानिदेशक मानवाधिकार, अपर पुलिस महानिदेशक तकनीकी सेवाएं, अपर पुलिस महानिदेशक अपराध, अपर पुलिस महानिदेशक प्रशिक्षण, अपर पुलिस महानिदेशक प्रशासन सहित अन्य वरिष्ठ अधिकारी/कर्मचारीगण उपस्थित रहें।











दिनांक 23.11.2025

प्रेस विज्ञप्ति 42 / 2025

मुख्यालय पुलिस महानिदेशक, उत्तर प्रदेश।

जनपद बस्ती/थाना कलवारी

- पुलिस कार्यवाही में 25 हजार रुपये का पुरस्कार घोषित अभियुक्त सहित 02 अभियुक्त गिरफ्तार
- लूट के 02 पीली धातु की चैन
- नगद रुपये
- 03 अवैध तमंचा 315 बोर मय जीवित/खोखा कारतूस
- घटना में प्रयुक्त 02 मोटर साइकिल बरामद

दिनांक 23.11.2025 को थाना कलवारी, थाना कोतवाली व क्राइम ब्रान्च की संयुक्त पुलिस टीम द्वारा सूचना के आधार पर मांझा खुर्द नदी किनारे झाड़ियों के पास से पुलिस कार्यवाही में पुरस्कार घोषित अभियुक्त 1—संजीत को गिरफ्तार किया गया। गिरफ्तार अभियुक्त के निशादेही पर टाण्डा कलवारी लिंक रोड डकही पेट्रोलपम्प के पास से 2—मंजित कुमार को गिरफ्तार किया गया। गिरफ्तार अभियुक्तों के कब्जे से लूट की 02 पीली धातु के चैन, नगद रुपये, 03 अवैध तमंचा 315 बोर मय जीवित/खोखा कारतूस, घटना में प्रयुक्त 02 मोटर साइकिल बरामद हुए।

उल्लेखनीय है कि गिरफ्तार अभियुक्त संजीत कुमार शातिर किस्म का अपराधी है, जिसके विरुद्ध जनपद लखीमपुर खीरी, पीलीभीत व बस्ती के विभिन्न थानों में चोरी, गैंगेस्टर एक्ट, आबकारी एक्ट, आर्म्स एक्ट आदि के एक दर्जन अभियोग पंजीकृत हैं। गिरफ्तार अभियुक्त थाना कलवारी पर पंजीकृत अभियोग में वांछित चल रहा था, जिसकी गिरफ्तारी हेतु जनपद स्तर से 25 हजार रुपये का पुरस्कार घोषित था।

इस सम्बन्ध में थाना कलवारी पर अभियोग पंजीकृत कर विधिक कार्यवाही की जा रही है।

गिरफ्तार अभियुक्त

1—संजीत निवासी देवकली थाना फरधान लखीमपुर खीरी।

2—मंजित कुमार निवासी साहबगंज कॉलोनी थाना मोहम्मदी जनपद लखीमपुर खीरी।

बरामदगी

- 1-लूट की 02 पीली धातु के चैन।
- 2-नगद रुपये।
- 3-03 अवैध तमंचा 315 बोर मय जीवित/खोखा कारतूस।
- 4-घटना में प्रयुक्त 02 मोटर साइकिल।

जनपद मेरठ/थाना पल्लवपुरम

- पुलिस कार्यवाही में 25 हजार रुपये का पुरस्कार घोषित अभियुक्त गिरफ्तार
- लूट के पीली धातु की चैन
- 01 अवैध तमंचा 315 बोर मय जीवित/खोखा कारतूस
- घटना में प्रयुक्त 01 मोटर साइकिल बरामद

दिनांक 22.11.2025 को थाना पल्लवपुरम व क्राइम ब्रान्च की संयुक्त पुलिस टीम द्वारा सूचना के आधार पर लावड रोड फ्लाईओवर के पास पुलिस कार्यवाही में पुरस्कार घोषित अभियुक्त शौकत अली उर्फ मोनी को घायल/गिरफ्तार किया गया। गिरफ्तार अभियुक्त के कब्जे से लूट की पीली धातु के चैन, 01 अवैध तमंचा 315 बोर मय जीवित/खोखा कारतूस, घटना में प्रयुक्त 01 मोटर साइकिल बरामद हुए। घायल को उपचार हेतु अस्पताल भेजा गया।

उल्लेखनीय है कि गिरफ्तार अभियुक्त शातिर किस्म का अपराधी है, जिसके विरुद्ध जनपद मेरठ, मुजफ्फरनगर, कमिश्नरेट गाजियाबाद के विभिन्न थानों में हत्या का प्रयास, लूट, चोरी, धोखाधड़ी, गैंगेस्टर एक्ट, गुण्डा एक्ट, आर्म्स एक्ट आदि के 50 अभियोग पंजीकृत हैं। गिरफ्तार अभियुक्त जनपद मेरठ से वांछित चल रहा था, जिसकी गिरफ्तारी हेतु जनपद स्तर से 25 हजार रुपये का पुरस्कार घोषित था।

इस सम्बन्ध में थाना पल्लवपुरम पर अभियोग पंजीकृत कर विधिक कार्यवाही की जा रही है।

गिरफ्तार अभियुक्त

- 1-शौकत अली उर्फ मोनी निवासी श्यामपुरी इस्लामनगर कस्बा व थाना खतौली जनपद मुजफ्फरनगर।

बरामदगी

- 1-लूट की पीली धातु के चैन।
- 2-01 अवैध तमंचा 315 बोर मय जीवित/खोखा कारतूस।
- 3-घटना में प्रयुक्त 01 मोटर साइकिल।

जनपद मेरठ/थाना परीक्षितगढ़

● पुलिस कार्यवाही में 04 अभियुक्त गिरफ्तार

● लूट के 01 लाख रुपये नगद

● 01 अवैध तमंचा 315 बोर मय जीवित/खोखा कारतूस

● लूट की 01 दो पहिया वाहन सहित 02 वाहन बरामद

दिनांक 22.11.2025 को थाना परीक्षितगढ़ व क्राइम ब्रान्च की संयुक्त पुलिस टीम द्वारा सूचना के आधार पर पूठी नहर के पास चेकिंग के दौरान मोटर साइकिल सवार बदमाशों को रोकने का प्रयास किया गया तो बदमाशों ने पुलिस टीम पर जान से मारने की नियत से फायरिंग कर दी। पुलिस टीम द्वारा की गई आत्मरक्षार्थ कार्यवाही में अभियुक्त 1-यश घायल हो गया, जिसे अभियुक्त 2-विपिन 3-ललित 4-विशाल सहित गिरफ्तार किया गया। गिरफ्तार अभियुक्तों के कब्जे/निशादेही से लूट के 01 लाख रुपये नगद, 01 अवैध तमंचा 315 बोर मय जीवित/खोखा कारतूस, लूट की 01 दो पहिया वाहन सहित 02 वाहन बरामद हुए। घायल को उपचार हेतु अस्पताल भेजा गया।

उल्लेखनीय है कि दिनांक 18.11.2025 को थाना परीक्षितगढ़ क्षेत्रान्तर्गत अज्ञात बदमाशों द्वारा लूट की घटना कारित की गई थी, जिसके सम्बन्ध में थाना परीक्षितगढ़ पर अभियोग पंजीकृत कर अभियुक्तों की गिरफ्तारी व माल बरामदगी के प्रयास किये जा रहे थे। गिरफ्तार अभियुक्तों से बरामद रूपया आदि लूट की घटना से सम्बन्धित है। गिरफ्तार अभियुक्त यश शातिर किस्म का अपराधी है, जिसके विरुद्ध जनपद मेरठ के विभिन्न थानों में लूट, चोरी, आबकारी एक्ट, आर्म्स एक्ट आदि के 07 अभियोग पंजीकृत हैं।

इस सम्बन्ध में थाना परीक्षितगढ़ पर अभियोग पंजीकृत कर विधिक कार्यवाही की जा रही है।

गिरफ्तार अभियुक्त

- 1—यश निवासी संजय विहार कॉलोनी थाना भावनपुर जनपद मेरठ।
- 2—विपिन निवासी भटीपुरा थाना किठौर जनपद मेरठ।
- 3—ललित निवासी भटीपुरा थाना किठौर जनपद मेरठ।
- 4—विशाल निवासी ग्राम लूम्ब थाना छपरौली जनपद बागपत, हालपता उत्तराखण्ड कॉलौनी थाना भावनपुर जनपद मेरठ।

बरामदगी

- 1—लूट के 01 लाख रुपये नगद।
 - 2—01 अवैध तमंचा 315 बोर मय जीवित/खोखा कारतूस।
 - 3—लूट की 01 दो पहिया वाहन सहित 02 वाहन।
-